

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से 13 कार्मिक सेवानिवृत्त

पंतनगर। 28 फरवरी 2019। पंतनगर विश्वविद्यालय से आज 12 कार्मिक सेवानिवृत्त हुए, जिनको डा. रतन सिंह आडोटोरियम में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा, ने सभी सेवानिवृत्त हो रहे कर्मियों को पुष्पगुच्छ, स्मृति चिन्ह एवं प्रशस्ति-पत्र प्रदान किये। उप-वित्त नियंत्रक, श्री जे.सी. बडोला, ने कार्यक्रम का संचालन किया।

कुलसचिव डा. ए.पी. शर्मा ने कहा कि सेवानिवृत्त हो रहे सभी कर्मचारियों ने अपने कार्यकाल के दौरान जो अनुशासन प्रस्तुत किया वह महत्वपूर्ण है जो यहां कि परम्परा और संस्कृति में निहित है। इसी की वजह से पंतनगर विश्वविद्यालय विश्व स्तर पर अपनी एक अलग पहचान बना पाया। आने वाले समय में इसकी कमी अब महसूस होगी जिसकी भरपाई करना थोड़ा मुश्किल रहेगा। उन्होंने बताया कि 59 वर्ष का विश्वविद्यालय का कार्यकाल हो गया है और इस लम्बे कार्यकाल में आप लोगों का 60 से 70 प्रतिशत योगदान रहा है जिसे विश्वविद्यालय कभी नहीं भूल सकता और आप भी। डा. शर्मा ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दी।

इस अवसर पर कार्यवाहक अधिष्ठाता कृषि, डा. एच.एस. चावला; अधिष्ठाता, पशुचिकित्सा एवं पशुपालन, डा. जी.के. सिंह एवं विभागाध्यक्ष, कृषि वानिकी, डा. सलिल तिवारी; आदि ने भी सेवानिवृत्त हो रहे कर्मिकों को शुभकामनाएं दी। सेवानिवृत्त हो रहे कर्मिकों में से डा. शान्त लाल एवं डा. आर.के. साहू, ने भी अपने उद्गार प्रकट किये।

आज सेवानिवृत्त हो रहे कर्मिकों में डा. शान्त लाल एवं डा. आर.के. साहू, प्राध्यापक; श्री सेठपाल सिंह, सहायक निदेशक; श्री धन सिंह मेहरा, भण्डारक; श्री कौशरअली, चालक कम मकैनिक; श्री सुभाष, सुरक्षा जमादार; श्री राम बाबू, स्वच्छक तथा श्री बृजलाल, श्री लाखे, श्री झंगलूराम, श्री तैमुददीन एवं श्री शंकर, कृषि श्रमिक, सम्मिलित थे।



सेवानिवृत्त हो रहे कर्मिकों के साथ कुलसचिव, डा. ए.पी. शर्मा एवं अन्य अधिकारी।